

பிப்ரவரி - 15

TNPSC துளிகள்

- ❖ உச்ச நீதிமன்றத்தின் முன்னாள் நீதிபதி அப்துல் நசீர் அவர்கள் ஆந்திரப் பிரதேச மாநிலத்தின் ஆளுநராக நியமிக்கப்பட்டுள்ளார்.
- ❖ டெல்லி-மும்பை விரைவுச் சாலையில் அமைந்த 246-கி.மீ. நீள சோஹனா-தௌசா-லால்சோட் என்ற சாலையினை பிரதமர் அவர்கள் திறந்து வைத்தார்.
 - வனவிலங்குகளின் நடமாட்டத்திற்காக வேண்டி பாதுகாப்பான வழித் தடங்களைக் கொண்டுள்ள வகையில் இது ஆசியக் கண்டத்தில் முதலாவது ஆகும்.

தேசியச் செய்திகள்

ஏரோ இந்தியா 2023



- ❖ ஆசியாவின் மிகப்பெரிய வான்படை விமானங்களின் கண்காட்சியான 2023 ஆம் ஆண்டு ஏரோ இந்தியா நிகழ்வானது பிரதமர் அவர்களால் பெங்களூருவில் தொடங்கி வைக்கப்பட்டது.
- ❖ ஐந்து நாட்கள் வரை நடைபெறும் இந்த நிகழ்வில் கிட்டத்தட்ட 98 நாடுகளைச் சேர்ந்த 809 நிறுவனங்கள் மற்றும் பிரதிநிதிகள் பங்கேற்க உள்ளனர்.
- ❖ இராணுவ விமானங்கள், ஹெலிகாப்டர்கள், இராணுவ உபகரணங்கள் மற்றும் புதுமையான விமானவியல் ஆகியவை சார்ந்த தயாரிப்புகளுக்கான வளர்ந்து வரும் ஒரு மையமாக இந்தியா திகழ்வதனை 14வது ஏரோ இந்தியா நிகழ்வானது காட்சிப் படுத்துகிறது.

13 புதிய ஆளுநர்கள் நியமனம்

- ❖ 2023 ஆம் ஆண்டு பிப்ரவரி 12 ஆம் தேதியன்று 12 மாநிலங்கள் மற்றும் லடாக் ஒன்றியப் பிரதேசம் ஆகியவற்றிற்கான புதிய ஆளுநர்கள் நியமிக்கப்பட்டனர்.
- ❖ இந்திய அரசியலமைப்புச் சட்டத்தின் 157 மற்றும் 158 ஆகிய சட்டப் பிரிவுகள், ஆளுநர் பதவிக்கான தகுதி வரம்புகளைக் குறிப்பிடுகின்றன.

- ❖ ஆளுநர் இந்திய அரசியலமைப்பினுடைய கூட்டாட்சி அமைப்பின் ஓர் அங்கமாக திகழ்வதோடு மட்டுமல்லாது மத்திய மற்றும் மாநில அரசாங்கங்களுக்கு இடையே ஒரு இணைப்புப் பாலமாக இவர் செயல்படுகிறார்.
- ❖ ஆளுநர் அவர்கள் ஒரு மாநில அரசின் அரசியலமைப்பு சார்ந்த தலைவராகவும் அதன் பிரதிநிதியாகவும் 'இரட்டைத் திறனில்' செயல்படுகிறார்.
- ❖ அவர் மாநில அரசின் அமைச்சர்கள் குழுவின் ஆலோசனைக்குக் கட்டுப்பட்ட வகையில் அரசியலமைப்பு சார்ந்த தலைவர் ஆவார்.
- ❖ மத்திய அரசிற்கும் மாநில அரசிற்கும் இடையேயான ஒரு முக்கிய இணைப்பாக அவர் செயல்படுகிறார்.



Biswa Bhushan Harichandan, Chhattisgarh Governor



Justice S Abdul Nazeer, Andhra Pradesh Governor



Anusuya Ukey, Manipur Governor



Gulab Chand Kataria, Assam Governor



Rajendra Vishwanath Arlekar, Bihar Governor



C P Radhakrishnan, Jharkhand Governor



La. Ganesan, Nagaland Governor



Lt. Gen Karviya Pamaik (retired), Arunachal Governor



Bing. B.D. Mishra (retd.), Lt. Governor of Ladakh



Phagu Chauhan, Meghalaya Governor



Shiv Pratap Shukla, Himachal Pradesh Governor



Lakshman Acharya, Sikkim Governor

சர்வதேசச் செய்திகள்

இந்தியா, ஐக்கிய அரபு அமீரகம், பிரான்சு - முத்தரப்பு முன்னெடுப்பு



- ❖ இந்தியா, பிரான்சு மற்றும் ஐக்கிய அரபு அமீரகம் ஆகிய நாடுகள் அணுசக்தி மற்றும் சூரிய ஆற்றல் ஆகிய துறைகளில் இணைந்து செயல்படுவதற்காக வேண்டி ஒரு கூட்டாண்மையை உருவாக்குவதற்கு ஒப்புக் கொண்டுள்ளன.

- ❖ பருவநிலை மாற்றத்தை எதிர்கொள்ளச் செய்வதற்கும், பல்லுயிர்த் தன்மையினைப் பாதுகாப்பதற்குமான முயற்சிகளில் அவை ஒன்றிணைந்துச் செயல்பட உள்ளன.
- ❖ 2022 ஆம் ஆண்டு செப்டம்பர் மாதத்தில் நியூயார்க் நகரில் நடைபெற்ற ஐக்கிய நாடுகள் பொதுச் சபையின் கூட்டத்தின் போது நடைபெற்ற மூன்று அமைச்சர்களின் சந்திப்பின் போது இந்த முத்தரப்புக் கூட்டமைப்பு குறித்து முதலில் விவாதிக்கப்பட்டது.

12வது உலக இந்தி மொழி மாநாடு


- ❖ வெளியுறவுத் துறை அமைச்சகமானது, பிஜி நாட்டு அரசுடன் இணைந்து 12வது உலக இந்தி மொழி மாநாட்டினைப் பிஜியில் நடத்த உள்ளது.
- ❖ 11வது உலக இந்தி மொழி மாநாடு ஆனது மொரீஷியஸ் நகரில் 2018 ஆம் ஆண்டில் நடைபெற்றது.
- ❖ முதலாவது உலக இந்தி மொழி மாநாடு ஆனது 1975 ஆம் ஆண்டு ஜனவரி 10 ஆம் தேதி அன்று, அப்போதைய இந்தியப் பிரதமர் இந்திரா காந்தி அவர்களால் தொடங்கி வைக்கப்பட்டது.



இந்திய அரசின் LiFE முன்னெடுப்பு குறித்த சர்வதேச எரிசக்தி முகமையின் அறிக்கை

- ❖ சர்வதேச எரிசக்தி முகமையானது, சமீபத்தில் LiFE முன்னெடுப்பு குறித்த ஓர் அறிக்கையை வெளியிட்டது.
- ❖ சுற்றுச்சூழலைப் பாதுகாப்பதில் பொதுமக்களை ஈடுபடுத்தச் செய்வதனை LiFE என்ற முன்னெடுப்பு நோக்கமாகக் கொண்டுள்ளது.
- ❖ இந்த அறிக்கையானது, இந்தத் திட்டத்தின் மூலம் 2030 ஆம் ஆண்டிற்குள் 440 பில்லியன் அமெரிக்க டாலருக்கும் அதிகமாக சேமிக்க முடியும் என்று குறிப்பிடுகிறது.
- ❖ வளர்ச்சி பெற்ற நாடுகளில், பணக்கார வர்க்கத்தினர்களால் வெளியிடப்படும் கரிம உமிழ்வுகள் ஏழைகளால் உருவாக்கப்பட்ட கரிம உமிழ்வை விட ஏழு மடங்கு அதிகம் ஆகும்.
- ❖ மேம்பட்ட நாடுகளின் தனிநபர் கரிம உமிழ்வுகள் வளர்ந்து வரும் நாடுகளை விட நான்கு மடங்கு அதிகமாகும்.
- ❖ உலக நாடுகளை விட இந்தியப் பொருளாதாரத்தின் செயல்திறன் 10% அதிகமாகும்.

- ❖ தற்போது, இந்தியா புதுப்பிக்கத்தக்க எரிசக்தித் துறையின் மூன்றாவது பெரிய சந்தையாக உள்ளதோடு மட்டுமல்லாமல் 2022 ஆம் ஆண்டில் இந்தியாவின் மின்சார வாகன விற்பனையானது 2021 ஆம் ஆண்டை விட 5% அதிகரித்துள்ளது.
- ❖ தற்போது, அதிகபட்ச ஆற்றலானது வட அமெரிக்க நாடுகளில் தான் பயன்படுத்தப்படுகிறது.
- ❖ இந்தப் பகுதியைத் தொடர்ந்து, ரஷ்யா மற்றும் மத்திய ஆசியா ஆகிய நாடுகள் இரண்டாவது பெரிய ஆற்றல் நுகர்வோராக திகழ்கின்றன.
- ❖ மத்தியக் கிழக்கு நாடுகளானது மூன்றாவது பெரிய ஆற்றல் நுகர்வோராக திகழச் செய்கின்றன.
- ❖ உலகின் மூன்றில் ஒரு பங்கு ஆற்றலினை ஆப்பிரிக்க நாடுகள் பயன்படுத்துகின்றன.
- ❖ உலக ஆற்றல் பயன்பாட்டில் இந்தியா 35% பயன்பாட்டினைக் கொண்டுள்ளது.



தோஸ்த் நடவடிக்கை



- ❖ நிலநடுக்கத்தினால் பாதிக்கப்பட்ட துருக்கி நாட்டில் இந்திய நாட்டின் மீட்புக் குழுவினர் மற்றும் மருத்துவப் பணியாளர்கள் தோஸ்த் என்ற நடவடிக்கையின் கீழ் பணியில் ஈடுபடுத்தப்பட்டுள்ளனர்.

- ❖ தற்போது வரையில், இந்தப் பயங்கர நிலநடுக்கத்தில் துருக்கியிலும், சிரியாவிலும் அதிகமான நபர்கள் உயிரிழந்துள்ளனர்.
- ❖ 2021 ஆம் ஆண்டில், இந்தியா கோவிட் பெருந்தொற்றினால் அதிகம் பாதிக்கப் பட்ட போது, துருக்கி நாட்டு அரசானது இரண்டு விமானங்கள் முழுவதும் கோவிட் தொற்று மருந்துகளை அனுப்பியது.

பிரபலமானவர்கள், விருதுகள் மற்றும் நிகழ்வுகள்

தமிழ்நாட்டினைச் சேர்ந்த புதிய ஆளுநர்

- ❖ தமிழ்நாட்டினைச் சேர்ந்தவரும் பாரதிய ஜனதா கட்சியின் மூத்தத் தலைவருமான C. P. ராதாகிருஷ்ணன் ஜார்க்கண்ட் மாநிலத்தின் புதிய ஆளுநராக நியமிக்கப் பட்டு உள்ளார் என்று மத்திய அரசு அறிவித்துள்ளது.
- ❖ இவர் கோவை தொகுதியிலிருந்து இரண்டு முறை மக்களவைக்குத் தேர்ந்தெடுக்கப் பட்டுள்ளார்.
- ❖ 2016 ஆம் ஆண்டு முதல் 2019 ஆம் ஆண்டு வரை அகில இந்தியத் தென்னை நார் வாரியத்தின் தலைவராக இவர் பணியாற்றினார்.
- ❖ தற்போது அந்த மாநில ஆளுநராக உள்ள ரமேஷ் பெய்ஸ் என்பவருக்குப் பதிலாக இவர் நியமிக்கப்பட உள்ளார்.
- ❖ 2014 ஆம் ஆண்டு முதல் ஆளுநர்களாக நியமிக்கப்பட்ட தமிழ்நாட்டினைச் சேர்ந்த நபர்களின் எண்ணிக்கை ஐந்தாக உயர்ந்துள்ளது.



விளையாட்டுச் செய்திகள்

கேலோ இந்தியா குளிர்கால விளையாட்டுப் போட்டிகள் 2023


- ❖ மூன்றாவது ஆரம்ப நிலை அளவிலான இப்போட்டியானது, பிப்ரவரி 14 ஆம் தேதியன்று ஜம்மு மற்றும் காஷ்மீரின் குல்மார்க் நகரில் நிறைவடைந்தது.
- ❖ ஐந்து நாட்கள் நடைபெற்ற இந்தப் போட்டியில் 32 மாநிலங்கள், ஒன்றியப் பிரதேசங்கள் மற்றும் பிற பிரிவுகளைச் சேர்ந்த 11 விளையாட்டுப் போட்டிகளில் 1,500 விளையாட்டு வீரர்கள் கலந்து கொண்டனர்.
- ❖ இந்தப் போட்டியின் முடிவில் அதிக தங்கப் பதக்கங்களைப் பெற்ற மாநிலம் அல்லது ஒன்றியப் பிரதேசம் வெற்றியாளராக அறிவிக்கப்பட்டது.

- ❖ 2023 ஆம் ஆண்டு கேலோ இந்தியா குளிர்கால விளையாட்டுப் போட்டிகளின் பதக்கப் பட்டியலில் 26 தங்கம், 25 வெள்ளி மற்றும் 25 வெண்கலத்துடன் ஜம்மு & காஷ்மீர் முதலிடத்தைப் பிடித்தது.
- ❖ இதில் 13 தங்கம், 8 வெள்ளி, 6 வெண்கலப் பதக்கங்களுடன் மகாராஷ்டிரா அணி இரண்டாவது இடத்தைப் பிடித்தது.

KIWG medal winners					
Rank	Team	Gold medals	Silver medals	Bronze medals	Total medals
1	Jammu and Kashmir	26	25	25	76
2	Maharashtra	13	8	6	27
3	Himachal Pradesh	10	14	7	31
4	Army	10	10	9	29
5	Haryana	8	10	13	31
6	Ladakh	7	3	7	17
7	Uttarakhand	6	6	4	16
8	Tamil Nadu	6	5	3	14
9	Karnataka	5	2	7	14
10	Gujarat	4	1	1	6

முக்கிய தினங்கள்

உலகப் பருப்பு வகைகள் தினம் - பிப்ரவரி 10



- ❖ உலகப் பருப்பு வகைகள் தினம் என்பது ஒரு உலகளாவிய உணவாக பருப்பு வகைகளின் முக்கியத்துவத்தை அங்கீகரிப்பதற்காக ஐக்கிய நாடுகள் சபையினால் ஓர் உலகளாவிய நிகழ்வாக இத்தினம் அறிவிக்கப்பட்டது.
- ❖ இத்தினமானது 2018 ஆம் ஆண்டு டிசம்பர் 20 ஆம் தேதியன்று ஐக்கிய நாடுகளின் பொதுச் சபையால் அறிவிக்கப்பட்டது.


- ❖ 2023 ஆம் ஆண்டின் உலகப் பருப்பு வகைகள் தினத்திற்கான கருத்துரு, "நிலையான எதிர்காலத்திற்கான பருப்பு வகைகள்" என்பதாகும்.

தேசியக் குடற்புழு நீக்க தினம் - பிப்ரவரி 10



- ❖ ஒவ்வோர் ஆண்டும் பிப்ரவரி 10 ஆம் தேதியன்று தேசியக் குடற்புழு நீக்க தினம் அனுசரிக்கப் படுகிறது.
- ❖ இது நாடு முழுவதும் உள்ள 1 முதல் 19 வயதுக்குட்பட்ட அனைத்துக் குழந்தைகளுக்கும் குடற்புழு நீக்கம் செய்வதற்காக இந்திய அரசு மேற்கொண்ட ஒரு முன்னெடுப்பாகும்.
- ❖ புழுக்கள் என்பது அவை தனக்கான உணவு மற்றும் அவை உயிர் வாழ்வதற்காக மனித குடலில் வாழ்கின்ற ஒட்டுண்ணிகள் ஆகும்.
- ❖ இந்தப் புழுக்கள் மனித உடலுக்குத் தேவையான சில ஊட்டச் சத்துக்களை உட்கொண்டு, இரத்த இழப்பு, ஊட்டச்சத்துக் குறைபாடு மற்றும் வளர்ச்சித் தடுப்பு ஆகிய குறைபாடுகளை ஏற்படுத்துகின்றன.

உலக யுனானி தினம் - பிப்ரவரி 11



- ❖ சமூக சீர்திருத்தவாதியும் யுனானி மருத்துவ அறிஞருமான ஹக்கீம் அஜ்மல் கான் அவர்களின் பிறந்த நாள் அன்று இத்தினமானது கொண்டாடப்படுகிறது.
- ❖ யுனானி மருத்துவத் துறையில் அவர் கடுமையாக உழைத்துப் பல படைப்புகளைப் படைத்துள்ளார்.

- ❖ டெல்லியின் மத்தியக் கல்லூரி, ஆயுர்வேத மற்றும் யுனானி திப்பியா கல்லூரி மற்றும் இந்துஸ்தானி தவாக்னா போன்ற மூன்று யுனானி நிறுவனங்களை அவர் நிறுவினார்.
- ❖ 2023 ஆம் ஆண்டிற்கான இத்தினத்தின் கருத்துரு, 'பொது சுகாதாரத்திற்கான யுனானி மருத்துவம்' என்பதாகும்.

உலக நோயாளர் தினம் - பிப்ரவரி 11



- ❖ கத்தோலிக்கக் கிறிஸ்தவத் திருச்சபையினர் நோயுற்றவர்களுக்காகவும் துன்பப் படுபவர்களுக்காகவும் ஜெபிப்பதனை ஊக்குவிப்பதற்காக இந்தத் தினமானது நிறுவப் பட்டது.
- ❖ நோயுற்றவர்களுக்கு நம்பிக்கை ஊட்டுவதற்காகவே இந்த நாள் நிறுவப்பட்டது.
- ❖ உலக நோயாளர் தினம் ஆனது 1992 ஆம் ஆண்டு போப் இரண்டாம் ஜான் பால் அவர்களால் உருவாக்கப்பட்டது.
- ❖ கத்தோலிக்கத் திருச்சபையின் தலைவர் பார்கின்சன் என்ற நோயால் (PD) பாதிக்கப் பட்டிருந்தது ஒரு வருடத்திற்கு முன்பே கண்டறியப்பட்டது.
- ❖ ஆனால் போப் இரண்டாம் ஜான் பால் மற்றும் வாடிகன் நகர தேவாலயம், கிட்டத்தட்ட 12 ஆண்டுகளாக அந்தத் தகவலை மூடி மறைத்து இருந்தது.

